

## जुलाई माह के प्रार्थना निवेदन

जुलाई 2018: “अब मैं सब से पहिले यह उपदेश देता हूँ, कि विनती, और प्रार्थना, और निवेदन, और धन्यवाद, सब मनुष्यों के लिए किए जाएं। राजाओं और सब ऊँचे पदवालों के निमित्त इसलिए कि हम विश्राम और चैन के साथ सारी भक्ति और गम्भीरता से जीवन बिताएं।” (1 तीमुथियुस 2:1-2)। जिम्बाब्वे में 30 जुलाई 2018 को आम चुनाव सम्पन्न हो रहे हैं। एमडब्ल्यूसी के क्षेत्रीय प्रतिनिधि बारबरा न्काला ने निवेदन किया है, “प्रार्थना करें कि शान्तिपूर्ण तरीके से, निष्पक्षता, और तालमेल के साथ चुनाव सम्पन्न हो सकें।” प्रार्थना करें कि अगुवे सलाहाकारों के मार्गदर्शन के अनुसार चलें और लोगों की आवश्यकताओं को समझें।

जुलाई 2018: अनाथों और विधवाओं के पिता, परदेशियों और बेघरों के रक्षक, अपनी कलीसिया को बुलाहट दे कि वे तेरे हाथ और पाँव बन कर विस्थापितों के लिए शान्ति का माध्यम बनें। हमें सामर्थ प्रदान करे कि हम ऐसी ताकतों को चुनौती दे सकें जो लोगों पर अत्याचार कर उन्हें भागने को विवश करती हैं। हम विशेष रूप से अंगोला, डीआरकांगों, कोलम्बिया, मध्य पूर्व, यूरोप, और उत्तर अमरीका के लिए प्रार्थना करते हैं जहाँ कि सरकारें बड़ी संख्या में आए विस्थापितों और शरणार्थियों को सम्भालने में बहुत सी कठिनाइयों का सामना कर रही है, और वे इस बात पर एक मत नहीं हो पा रहे हैं कि किस प्रकार से इस स्थिति का सामना करें। हे प्रभु, दया कर।

जुलाई 2018: परमेश्वर का धन्यवाद हो कि वेनेजुएला में जारी राजनैतिक और आर्थिक संकट में कोलम्बिया और संयुक्त राज्य अमरीका की मेनोनाइट कलीसियाओं द्वारा सहयोग मिल सका। परमेश्वर कलीसिया के सदस्यों को बल प्रदान करे और उत्साहित करे जबकि वे अरेपा (कोलम्बिया और वेनेजुएला में खाई जाने वाली एक प्रकार की रोटी) बना बना कर अस्पतालों, वृद्धाश्रमों, और झुग्गी झोपड़ियों में बाँट रहे हैं, और शारीरिक और आत्मिक मानवीय आवश्यकताओं को पूरा करने का केन्द्र बन रहे हैं। परमेश्वर की स्तुति हो कि स्कूलों और एक विश्वविद्यालय में “सामूहिक खेल” नाम से शान्ति स्थापना पर कार्यक्रम का आयोजन किया जा सका।



